

25 - पञ्चविंश दशकम्

नरसिंह अवतारम्

स्तंभे घट्टयतो हिरण्यकशिपोः कर्णौ समाचूर्णयन्
आघूर्णज् जगदण्ड कुण्ड कुहरो घोरस् तवाभूद्रवः ।
श्रुत्वा यं किल दैत्य राज हृदये पूर्वं कदाप्यश्रुतं
कम्पः कश्चन संपपात चलितोऽप्यम्भोज भूर् विष्टरात् ॥25-1॥

दैत्ये दिक्षु विसृष्ट चक्षुषि महा संरम्भिणि स्तम्भतः
सम्भूतं न मृगात्मकं न मनुजाकारं वपुस्ते विभो ।
किं किं भीषण मेत तद्भुत मिति व्युद्भ्रान्त चित्तेऽसुरे
विस्फूर्जत् धवलोग्र रोम विकसत् वर्ष्मा समा जृम्भथाः ॥॥25-2॥

तप्त स्वर्ण सवर्ण घूर्ण दति रूक्षाक्षं सटाकेसर
प्रोत्कम्प प्रनि कुम्बि तांबर महो जीयात् तवेदं वपुः ।
व्यात्त व्याप्त महादरी सख मुखं खड्गोग्र वल्गान् महा
जिह्वा निर्गम दृश्यमान सुमहा दंष्ट्रा युगोद्धा मरम् ॥ ॥25-3॥

उत्सर्पत् वलिभङ्ग भीषण हनुम् ह्रस्व स्थवीयस् तर
ग्रीवं पीवर दोश् शतोद्गत नख क्रूरांशु दूरोल्बणम् ।
व्योमोल्लङ्घि घना घनोपम घन प्रध्वान निर्धावित
स्पर्धालु प्रकरं नमामि भवतः तन् नारसिंहं वपुः ॥ ॥25-4॥

नूनं विष्णु रयं निहन्म्यमु मिति भ्राम्यत् गदा भीषणं
दैत्येन्द्रं समुपाद्रवन्त मधृथाः दोर्भ्या पृथुभ्या ममुम् ।
वीरो निर्गलितोऽथ खड्ग फलकौ गृह्णन् विचित्र श्रमान्
व्यावृण्वन् पुन रापपात भुवन ग्रासोद्यतं त्वा महो ॥ ॥25-5॥

भ्राम्यन्तं दितिजा धमं पुनरपि प्रोद्गृह्य दोर्भ्यां जवात्
द्वारेऽथोरु युगे निपात्य नखरान् व्युत्खाय वक्षो भुवि ।
निर्भिन्दन् अधिगर्भं निर्भरं गलद् रक्ताम्बु बद्धोत्सवं
पायं पाय मुदैरयो बहु जगत् संहारि सिंहारवान् ॥ ॥25-6॥

त्यक्त्वा तं हत माशु रक्त लहरी सिक्तोन्नमत् वर्ष्मणि
प्रत्युत्पत्य समस्त दैत्य पटलीं चाखाद्यमाने त्वयि ।
भ्राम्यद् भूमि विकम्पि ताम्बुधि कुलं व्यालोल शैलोत्करं
प्रोत्सर्पत् खचरम् चराचर महो दुःस्थाम वस्थां दधौ ॥ ॥25-7॥

तावन्मांसं वपा कराल वपुषं घोरान्त्र मालाधरं
त्वां मध्ये सभ मिद्ध रोष मुषितं दुर्वारं गुर्वा रवम् ।
अभ्येतुं न शशाक कोपि भुवने दूरे स्थिता भीरवः
सर्वे शर्व विरिञ्च वासव मुखाः प्रत्येक मस्तोषत ॥ ॥25-8॥

भूयोऽप्य क्षत रोष धाम्नि भवति ब्रह्माज्ञया बालके
प्रह्लादे पदयोर् नमत्य पभये कारुण्य भाराकुलः ।
शान्तस् त्वं करमस्य मूर्ध्नि समधाः स्तोत्रै रथोद्गायतः
तस्या कामधियोऽपि तेनिथ वरं लोकाय चानुग्रहम् ॥ ॥25-9॥

एवं नाटित रौद्र चेष्टित विभो श्रीतापनी याभिध
श्रुत्यन्त स्फुट गीत सर्व महिमन् अत्यन्त शुद्धा कृते ।
तत्तादृक् निखिलोत्तरं पुन रहो कस्त्वां परो लङ्घयेत्
प्रह्लाद प्रिय हे मरुत्युरपते सर्वामयात् पाहि माम् ॥ ॥25-10॥

॥ सदा सर्वत्र गोविन्द नाम संकीर्तनम् गोविन्दा....गोविन्दा ॥

॥ श्री गुरुवायूरप्पा शरणम् श्री हरये नमः॥